

ഹൃയൻസാൻ
കുറിപ്പു കൃഷ്ണപിള്ള



ഹൃയൻസാൻ

കുറ്റിപ്പുഴ കൃഷ്ണപിള്ള
(മലയാളം: ലേഖനം)

© 2024, Sahitya Akademi

The electronic versions have been created by making use of the production infrastructure of **River Valley Technologies**.

The electronic versions were generated from sources marked up in **L^AT_EX** in a computer running GNU/LINUX operating system. PDF was typeset using **X_YL^AT_EX** from **T_EXLive** 2020 and the cloud framework, **Ithal** (ഇതൾ). The base font used was traditional script of Rachana, contributed by KH Hussain, et al. and maintained by **Rachana Institute of Typography**. The font used for Latin script was **Linux Libertine** developed by Philipp H. Poll.

The electronic versions are released under the provisions of **Creative Commons Attribution Non-commercial ShareAlike** license for free download and usage.

Roses in a Glass Vase, a painting by **Édouard Manet** (1832–1883). The image is taken from **Wikimedia Commons** and is gratefully acknowledged.

Sayahna Foundation


JWRA 34, Jagathy, Trivandrum, India 695014

URL: www.sayahna.org

ഹൃയൻസാങ്

ഇന്ത്യയുടെ ആദിമചരിത്രം ഇന്നും അജ്ഞാതമായിട്ടിരിക്കുന്നു. പ്രാചീനഭാരതീയർ ചരിത്രമെഴുതുന്നതിൽ പരാജയമുണ്ടായിരുന്നതുകൊണ്ട് അവരുടെ അന്നത്തെ സ്ഥിതിഗതികൾ ശരിയായി അറിയുന്നതിന് ചരിത്രകാരന്മാർ വളരെ വിഷമിക്കുന്നുണ്ട്. ദൂർലഭങ്ങളായ ഏതാനും ലക്ഷ്യവണ്ഡങ്ങളിന്മേൽ കെട്ടിപ്പടുത്തിയിട്ടുള്ള കുറെ ഊഹങ്ങളുടെയും ന്യായങ്ങളുടെയും അസ്പഷ്ടരൂപങ്ങളാണ് ഇന്ത്യാചരിത്രസാധനത്തിന്റെ പ്രവേശനദ്വാരത്തിൽ പ്രതിഷ്ഠാപിതങ്ങളായിരിക്കുന്നത്. അവിടെനിന്നും അകത്തേക്ക് കടന്നാൽ ആദ്യം കാണുന്ന ഹിന്ദുസാമ്രാജ്യചിത്രങ്ങൾക്ക് കുറെക്കൂടി സുന്ദര്യം പ്രകാശവും ഉണ്ടെന്ന് സമ്മതിക്കാം. ഇരുട്ടിൽപ്പെട്ട പോകേണ്ട ഈ ഭാഗത്തു ഇത്രത്തോളം വെളിച്ചം കിട്ടിയത്, അക്കാലത്ത് ഭാഗ്യവശാൽ ഇന്ത്യയിൽ വന്ന് താമസിക്കുവാനിടയായ മൂന്ന് വിദേശീയ വിദ്യാന്മാരുടെ സഹായത്താലാണെന്ന് നാം നന്ദിപൂർവ്വം സ്മരിക്കേണ്ടിയിരിക്കുന്നു. **മെഗസ്തനീസ്, ഫാഹിയാൻ, ഹൃയൻസാങ്** എന്നീ പേരുകളിൽ ചരിത്രപ്രസിദ്ധന്മാരായിത്തീർന്നിരിക്കുന്ന ഈ പണ്ഡിതന്മാർ അന്ന് എഴുതിയിട്ട് 'സർക്കിട്ട് ഡയറി' ഇന്ന് ചരിത്രകാരദൃഷ്ട്യാ ഒരു അനർഹസമ്പത്തായിത്തീർന്നിരിക്കുകയാണ്. മെഗസ്തനീസ് മൗര്യവംശസ്ഥാപകനായ ചന്ദ്രഗുപ്തചക്രവർത്തിയുടെ രാജധാനിയിൽ പാർത്തിരുന്ന ഒരു യവനസ്ഥാനപതി ആയിരുന്നു. അദ്ദേഹത്തിന്റെ കുറിപ്പുകളിൽനിന്നാണ് ചന്ദ്രഗുപ്തന്റെ ഭരണകാലത്തെ പ്രധാന വിവരങ്ങൾ നാം അറിയുന്നത്. ഒരു ബുദ്ധഭിക്ഷുവായിരുന്ന **ഫാഹിയാൻ** ചൈനയിൽനിന്നും തീർത്ഥയാത്രപുറപ്പെട്ട് ഇന്ത്യയെ സന്ദർശിച്ചതുമൂലം അന്നത്തെ ചക്രവർത്തി ആയിരുന്ന ചന്ദ്രഗുപ്തവിക്രമാദിത്യന്റെ ഭരണചരിത്രത്തിനും വിശ്വസനീയങ്ങളായ പല രേഖകളും ഉണ്ടായി.

ഫാഹിയാനെ അനുകരിച്ച് സ്വദേശമായ ചൈനയിൽനിന്ന് പുറപ്പെട്ട് നിരവധി ദേശങ്ങൾ ചുറ്റി സഞ്ചരിച്ച് ഇന്ത്യയിൽവന്ന് അവിടെ 14 വർഷം താമസിച്ച സുപ്രസിദ്ധ സഞ്ചാരിയാണ് ഹൃയൻസാങ്. ഇന്ത്യാ സന്ദർശന



എച്ച്.ജി. വെസ്

റിപ്പോർട്ട് തയ്യാറാക്കിയതിൽ മറ്റ് രണ്ടുപേരെക്കാൾ കൂടുതൽ പ്രാമാണ്യവും പ്രാധാന്യവും ഇദ്ദേഹത്തിനാണ് സിദ്ധിച്ചിട്ടുള്ളത്. ഹൃയൻസാങ്ങിന്റെ വിജ്ഞാപങ്ങളായ യാത്രാവിവരണങ്ങൾക്ക് ഇന്ത്യാമാത്രമല്ല, മറ്റുപല പൗരസ്ത്യരാജ്യങ്ങളും വിഷയിഭവിച്ചിട്ടുണ്ട്. ഏഷ്യയുടെ പഴയ ചരിത്രത്തിൽ ഹൃയൻസാങ്ങിന്റെ ദേശസഞ്ചാരത്തെപ്പറ്റി ആദരപൂർവ്വം സ്മരിച്ചിട്ടുണ്ട്. എന്നാൽ, പല ഇന്ത്യാചരിത്രങ്ങളിലും ഇദ്ദേഹത്തെപ്പറ്റിയുള്ള പ്രസ്താവന തുലോം ഹ്രസ്വമാകയാൽ വിദ്യാർത്ഥികളുടെ ജിജ്ഞാസമുഴുവനും തീർക്കുന്നതിന് അതു പര്യാപ്തമാകുന്നില്ല. ഏഷ്യയുടെ പ്രാചീനചരിത്രത്തിൽ ഹൃയൻസാങ്ങിനുള്ള സ്ഥാനം എത്രത്തോളം പ്രധാനപ്പെട്ടതാണെന്ന് എച്ച്.ജി. വെസ് എഴുതിയിട്ടുള്ള വിശുദ്ധമായ ഭൂലോകചരിത്രത്തിൽ അദ്ദേഹത്തെപ്പറ്റി പറയുന്ന ഭാഗം തെളിയിക്കുന്നുണ്ട്.

ഫാഹിയാനെപ്പോലെ ഹൃയൻസാങ്ങും ഒരു ബുദ്ധമതസന്യാസിയാണെന്നു കരുതുന്നു. അതുകൊണ്ട് മതചരിത്രാന്വേഷണത്തിലായിരുന്നു അദ്ദേഹത്തിന് അധികം ശ്രദ്ധയുണ്ടായിരുന്നത്. ആദ്യത്തെ ഗ്രീക്ക് ചരിത്രകാരനായ **ഹെറോഡോട്ടസ്**നെപ്പോലെ സഞ്ചാരത്തിലും അന്വേഷണത്തിലും അത്യന്തകനായിരുന്നെങ്കിലും അദ്ദേഹത്തിന്റെ ചരിത്രകാരദൃഷ്ടി ഹൃയൻസാങ്ങിന് ഉണ്ടായിരുന്നില്ലെന്നുവേണം പറയുവാൻ. ഓരോ ദേശത്തെപ്പറ്റിയും കിട്ടുന്നിടത്തോളം പഴയ കഥകളും ഐതിഹ്യങ്ങളും ശേഖരിച്ചുകൊണ്ടായിരുന്നു അദ്ദേഹത്തിന്റെ പുറപ്പാട്. അവ എത്രത്തോളം വിശ്വസനീയങ്ങളാണെന്ന് ഒരു ചിത്രകാരന്റെ നിലയിൽ അദ്ദേഹം പരിശോധിച്ചിട്ടില്ല.

എ. ഡി. 629-ൽ ആണ് ഹൃയൻസാങ് ചൈനയുടെ തലസ്ഥാനമായിരുന്ന സയാൻപിവിൽനിന്നും യാത്ര തിരിച്ചത്. 16 കൊല്ലം വിദേശവാസം ചെയ്തതിന് ശേഷം 645-ൽ മാത്രമേ അദ്ദേഹം നാട്ടിലേക്ക് മടങ്ങിയുള്ളൂ. ഇന്നത്തെപ്പോലെ പരിഷ്കൃതവാഹനങ്ങളോ മറ്റ് സൗകര്യങ്ങളോ ഇല്ലാതിരുന്ന അക്കാലത്തെ വിദേശയാത്ര എത്രമാത്രം ദുഷ്കരമാണെന്ന് ഊഹനീയമാണല്ലോ. ധീരനായ ഹൃയൻസാങ്ങ് സകല ക്ലേശങ്ങളും സഹിച്ചു. അതിദീർഘവും അത്യന്തദുർലഭവും ആയ ഒരു യാത്രയാണ് അദ്ദേഹം ചെയ്തത്. തലസ്ഥാനനഗരിയിൽനിന്നും വടക്കൻവഴി യാത്രചെയ്ത് ആദ്യംതന്നെ അദ്ദേഹം ദുർഗമമായ ഗോബി മണലാരണ്യം കടന്നു. അവിടെനിന്നും തിയൻഷൻ താഴ്വരകളിൽക്കൂടി ഇസ്തിക്കൾ തടാകത്തിലെത്തി. അതും തരണംചെയ്ത് സമർക്കണ്ടിൽ വന്നുചേർന്നു. **അലക്സാണ്ടർ** ഇന്ത്യയിൽ പ്രവേശിച്ച മാർഗത്തിൽക്കൂടിയിരുന്നു ശേഷിച്ച യാത്ര. ഇന്ത്യയുടെ വടക്കുപടിഞ്ഞാറൻ പടിവാതിലായ കൈബർപാസ് തന്നെയാണ് ഹൃയൻസാങ്ങിനും സ്വാഗതം പറഞ്ഞത്.

ഈ രണ്ടുപേരും എത്ര ഭിന്നിച്ച ഉദ്ദേശ്യത്തോടുകൂടിയാണ് ഇന്ത്യയിലേക്ക് കടന്നതെന്ന് ആലോചിക്കുക. ഒരാൾ ജയശ്രീലാളിതനായ ചക്രവർത്തി; മറ്റേയാൾ പ്രജകളിൽപ്പെട്ട ജ്ഞാനസമ്പാദനോത്സുകനായ ഒരു ഭിക്ഷു; ചക്രവർത്തിയിൽ ധനതൃപ്തിയും ഭിക്ഷുവിൽ ജ്ഞാനതൃപ്തിയും മുന്നിട്ടുനിൽക്കുന്നു. ഒരാളുടെ കൈയിൽ വാള്; മറ്റേ ആളുടെ പേന; അലക്സാണ്ടർ ധ്വംസനത്തിനും ഹൃയൻസാങ്ങ് നിർമ്മാണത്തിനും ഒരുവെട്ടു. ഒന്നിൽ രക്തപ്രവാഹം, മറ്റേതിൽ ശാന്തിപ്രസരം! ആദ്യത്തേതിൽ ഭോഗൈശ്വര്യപ്രസക്തി. രണ്ടാമത്തേതിൽ ത്യാഗൈകചിന്ത. അലക്സാണ്ടർ ഇന്ത്യയെ ആക്രമിച്ച് പടവെട്ടി പല ദേശങ്ങളും പിടിച്ചടക്കി തിരിയെപ്പോയി. അതുകൊണ്ട് ഭാവിയിലെ ജനതയ്ക്ക് എന്ത് പ്രയോജനമുണ്ടായി? ഹൃയൻസാങ്ങ് ഇന്ത്യയിൽ വന്നു. നാടു മുഴുവൻ സഞ്ചരിച്ച് പലതും കണ്ടുപഠിച്ച് അന്വേഷിച്ചറിഞ്ഞ് അതെല്ലാം രേഖപ്പെടുത്തി. അത് അനന്തരകാലത്തിലെ ചരിത്രകാരന്മാർക്ക് വിലയേറിയ ഒരു സമ്പാദ്യമായിത്തീർന്നു. മനുഷ്യന്റെ ചിത്തവൃത്തിയുടെ രണ്ട് വിരുദ്ധപ്രവാഹങ്ങളാണ് ഇവിടെ കാണുന്നത്.

ഹൃയൻസാങ്ങ് ഇന്ത്യയിൽ എവിടെയെല്ലാം സഞ്ചരിച്ചു എന്നുള്ളതിന് ശരിയായ തെളിവുകൾ ഇല്ല. എങ്കിലും അദ്ദേഹം നേപ്പാളം മുതൽ സിലോൺ വരെ ചുറ്റിനടന്നതായി പറയപ്പെടുന്നു. ഫാഹിയാനെപ്പോലെ ബുദ്ധനെപ്പറ്റി കൂടുതൽ വിവരങ്ങൾ അറിയുകയും ബുദ്ധമതഗ്രന്ഥങ്ങൾ ശേഖരിക്കുകയും ആയിരുന്നു അദ്ദേഹത്തിന്റെ പ്രധാനജോലി. ഉത്തരേന്ത്യയിൽ അന്നത്തെ ചക്രവർത്തി **ഹർഷനാ**യിരുന്നു എന്നുള്ളത് ചരിത്രപ്രസിദ്ധമാണല്ലോ. തന്റെ യാത്രാവിവരണത്തിൽ ഹർഷചക്രവർത്തിയുടെ ഭരണത്തെപ്പറ്റി ഹൃയൻസാങ്ങ് പ്രത്യേകം വിമർശിച്ചിട്ടുണ്ട്. ഹർഷന്റെ മതസഹിഷ്ണുത, ബുദ്ധമതത്തിന്റെ അന്നത്തെ നില മുതലായ സംഗതികൾ ഇദ്ദേഹത്തിന്റെ ദൃഷ്ടിക്ക് സവിശേഷം വിഷയിഭവിച്ചിട്ടുള്ളവയാണ്. പക്ഷേ, ഹൃയൻസാങ്ങിന്റെ ഇന്ത്യാവിവരണത്തിന് ഒരു ദോഷം പറ്റിപ്പോയി. അത് അദ്ദേഹത്തിന്റെ ക്രമാതീതമായ മതാസക്തിയിൽനിന്നും ഉണ്ടായതത്രെ. ബുദ്ധമാഹാത്മ്യസൂചകങ്ങളായ ഐതിഹ്യങ്ങളും കെട്ടുകഥകളും ദിവ്യകർമ്മങ്ങളുംകൊണ്ട് അദ്ദേഹം തന്റെ വിവരണത്തിൽ അധികഭാഗവും നിറച്ചുകളഞ്ഞു. തന്മൂലം അന്നത്തെ പരമാർത്ഥസ്ഥിതിഗതികൾ അവയിൽ വേണ്ടുവോളം തെളിഞ്ഞ് കാണുന്നില്ല. ജനങ്ങളുടെ ജീവിതസമ്പ്രദായങ്ങളും സാമൂഹ്യാവസ്ഥയും മറ്റും കണ്ടറിഞ്ഞ് രേഖപ്പെടുത്തുന്നതിനേക്കാൾ മേല്പറഞ്ഞ തരത്തിലുള്ള കഥകളും പുരാണങ്ങളും ശേഖരിക്കുന്നതിനായിരുന്നു അദ്ദേഹം അധികം ഉത്സാഹം പ്രദർശിപ്പിച്ചത്. എങ്കിലും ചരിത്രത്തിന് ഉപകരിക്കുന്ന പ്രധാന സംഗതികളും അദ്ദേഹം തീരെ വിട്ടുകളഞ്ഞിട്ടില്ല. അന്നത്തെ ഭവനനിർമ്മാണം, വിദ്യാഭ്യാസം, വസ്ത്രധാരണം, ജാതിനിയമം, ബ്രാഹ്മണപ്രാമാണ്യം മുതലായവയെപ്പറ്റിയും ഹൃയൻസാങ്ങ് പ്രതിപാദിച്ചിട്ടുണ്ട്. വിശ്വവിശ്രുതമായിരുന്ന 'നളന്ദ'യിലെ ബുദ്ധമതസർവകലാശാലയെപ്പറ്റി അതിൽ രസകരമായ ഒരു വിവരണം കൊടുത്തിരിക്കുന്നു. ജാതിവ്യത്യാസം തീരെ നിഷേധിക്കുന്ന ബുദ്ധമതം നടപ്പിലായിരുന്നിട്ടും അന്ന് ചാതുർവർണ്യം പ്രബലപ്പെട്ടിരുന്നതായിട്ടാണ് അദ്ദേഹം പറയുന്നത്. ഇവിടെ ഒരു വ്യത്യാസം കാണുന്നുണ്ട്. അത് ബ്രാഹ്മണക്ഷത്രിയാദിവർണങ്ങളുടെ തൊഴിലുകളെ സംബന്ധിച്ചാണ്. ശൂദ്രന്റെ ധർമ്മം ഇതരവർണങ്ങളുടെ പരിചര്യയാണെന്നാണല്ലോ പ്രസിദ്ധമായ ഭാരതീയവിധി. എന്നാൽ, അന്ന് ശൂദ്രരുടെ തൊഴിൽ കൃഷിയായിരുന്നു എന്നാണ് ഹൃയൻസാങ്ങിന്റെ വിവരണത്തിൽ കാണുന്നത്. ഇത് വാസ്തവമാണെങ്കിൽ ശൂദ്രന്റെ പരിചരകവേഷം പിന്നീട് അവന്റെ ശേഷിക്കുറവുമൂലം വന്നുചേർന്നതാണെന്ന് ഊഹിക്കേണ്ടിയിരിക്കുന്നു. ഹർഷചക്രവർത്തിയുടെ കാലത്ത് ബുദ്ധമതം ക്ഷയോന്മുഖമാകുകയും ബ്രാഹ്മണമതം പ്രബലപ്പെട്ടുതുടങ്ങുകയും ചെയ്തിരുന്നു. ഹൃയൻസാങ്ങ് ഈ കഷ്ടസ്ഥിതി സങ്കടത്തോടുകൂടി ചൂണ്ടിക്കാണിച്ചിട്ടുണ്ട്. ജീർണിച്ച നഗരങ്ങൾ, ദുഷ്ടമൃഗങ്ങൾ നിറഞ്ഞ ഘോരവനങ്ങൾ, കവർച്ചക്കാരുടെ ശല്യമുള്ള മാർഗങ്ങൾ മുതലായവയെപ്പറ്റിയും അദ്ദേഹം പരാമർശിക്കാതിരുന്നിട്ടില്ല.

ചൈനയുടെ പ്രാചീനപരിഷ്കാരം പരമകാഷ്ടയെ പ്രാപിച്ചിരുന്ന ഒരു കാലമായിരുന്നു അത്. വമ്പിച്ച ഒരു സാമ്രാജ്യം അന്ന് ചൈനാക്കാർക്കുണ്ടായിരുന്നു. ടെയിറ്റ് സാങ്ങ് എന്ന വിഖ്യാതനായ ചക്രവർത്തിയായിരുന്നു ഭരണം നടത്തിയിരുന്നത്. അന്നത്തെ തുർക്കിരാജാക്കന്മാരിൽ പലരും ചൈനയുടെ മേൽക്കോയ്മ സ്വീകരിച്ചവരായിരുന്നു. ഇവരിൽനിന്ന് ഹൃയൻസാങ്ങിന് പല സൽക്കാരങ്ങളും ലഭിക്കുകയുണ്ടായി. ഇതിനെപ്പറ്റി അദ്ദേഹം പ്രത്യേകം വർണിച്ചിട്ടുണ്ട്.

ഹൃയൻസാങ്ങിന് യാത്രയിൽ നേരിട്ട ക്ലേശങ്ങളും കഷ്ടനഷ്ടങ്ങളും അവർണനീയങ്ങളാണ്. ഗോബി മണൽക്കാട് കടന്നപ്പോൾ അദ്ദേഹത്തിന് വഴിതെറ്റി ജലപാനത്തിനുപോലും നിവൃത്തിയില്ലാതെ പല ദിവസവും നട്ടം തിരിയേണ്ടിവന്നു. കൂടെ സഹായത്തിനുണ്ടായിരുന്നവരിൽ പന്ത്രണ്ടുപേർ ഒരു പർവതത്തിന്റെ താഴ്വരയിൽവെച്ച് ഹിമബാധയേറ്റ് മരിച്ചുപോയി. അന്ന് ചൈനയിൽ വിദേശസഞ്ചാരത്തെ നിരോധിച്ചുകൊണ്ടുള്ള ഒരു രാജകീയസാസന നിലവിലിരുന്നു. അതുകൊണ്ട് ഹൃയൻസാങ്ങിന് രാജധാനിയിൽനിന്നും ഒരു കുറ്റക്കാരനെപ്പോലെ ഒളിച്ചുപറപ്പെടേണ്ടിവന്നു. നോക്കുക! ആ ബുദ്ധഭിക്ഷുവിന്റെ ദേശാടനാശയും അന്വേഷണാസക്തിയും എത്ര തീവ്രം! ഇക്കാലത്തുപോലും ഒരു മണൽക്കാടും മറ്റും കടക്കുന്നത് വലിയ ഒരു അപദാനമായി ലോകം കൊണ്ടാടുന്ന സ്ഥിതിക്ക് അന്ന് ഹൃയൻസാങ്ങ് ഈ ദീർഘയാത്രയിൽ കാണിച്ച അസാമാന്യമായ സാമർത്ഥ്യവും ധീരതയും സ്ഥിരനിഷ്ഠയും പ്രശംസാതീതമാണെന്നതന്നെ പറയേണ്ടതല്ലേ? അദ്ദേഹം ഇന്ത്യയിൽ നിന്നും മടങ്ങിയത് പാമീർ ഉന്നതതടം വഴിക്കായിരുന്നു. അപ്പോഴും കഷ്ടതകൾ അദ്ദേഹത്തെ വിട്ടുമാറിയിരുന്നില്ല. കള്ളന്മാർ ആ പുണ്യപുരുഷനെ പലതരത്തിലും ഉപദ്രവിച്ചു. ഇന്ത്യയിൽനിന്നും ശേഖരിച്ച നിരവധി പുസ്തകങ്ങളും മറ്റ് സാമാനങ്ങളും വഹിച്ചിരുന്ന അദ്ദേഹത്തിന്റെ ആന വഴിക്ക് മുങ്ങിച്ചാകാനും ഇടയായി.

ദീർഘകാലം ക്ലേശങ്ങൾ സഹിച്ച് അനശ്വരമായ ഒരു ജ്ഞാനഭണ്ഡാഗാരത്തോടുകൂടി വിജയധ്വനി മുഴക്കി മടങ്ങിച്ചെന്ന ഈ ഭിക്ഷുശ്രേഷ്ഠനെ ചൈനയിലെ ചക്രവർത്തിതിരുമനസ്സുകൊണ്ടുതന്നെ നേരിട്ട് സ്വാഗതം പറഞ്ഞ് തന്റെ സ്നേഹിതനായി സ്വീകരിച്ച് സല്ലരിച്ച് ബഹുമാനിച്ചതിൽനിന്നും അദ്ദേഹത്തിന് അവിടെ ലഭിച്ച വിലയും നിലയും വെളിവാകുന്നുണ്ടല്ലോ. പോരെങ്കിൽ അന്ന് ഒരു പബ്ലിക് ഒഴിവുദിവസമായി കൊണ്ടുനടക്കുകയും ചെയ്തു. ഭാരതഖണ്ഡത്തിൽനിന്നും ശേഖരിച്ച സംസ്കൃതത്തിലുള്ള ബുദ്ധമതഗ്രന്ഥങ്ങൾ സ്വഭാഷയിൽ തർജ്ജമ ചെയ്യുന്നതിലാണ് ഹൃയൻസാങ്ങ് ബാക്കി ജീവിതകാലം വിനിയോഗിച്ചത്. അദ്ദേഹത്തിന്റെ പാണ്ഡിത്യഫലങ്ങൾ ചൈനാ സാഹിത്യത്തിലെ അമൂല്യനിക്ഷേപങ്ങളായി ഗണിക്കപ്പെടുവരുന്നു. ഇങ്ങനെയാണ് ആ മനുഷ്യൻ ജീവിതം സഫലമാക്കുന്നത്. ഒരുപുരുഷായസ്സുകൊണ്ട് സാധിക്കാവുന്നതിലധികം ഹൃയൻസാങ്ങ് സ്വജീവിതകാലത്തിൽ ചെയ്ത് തീർത്തു. ചൈനാസാമ്രാജ്യത്തിന്റെ പ്രാചീനസംസ്കാരം ലോകരംഗത്തുനിന്ന് മാഞ്ഞുപോകാതിരിക്കുന്നതിനുള്ള പരിശ്രമങ്ങളായിരുന്നു അദ്ദേഹം ചെയ്തത്. അത് പരിപൂർണ്ണമായ വിജയത്തിൽ അവസാനിപ്പിച്ച് അദ്ദേഹം കൃതാർത്ഥതനേടി. അപദാനോത്സുകരായ പാശ്ചാത്യരെക്കൂടി അതുഭൂതഭരിതരാക്കുന്ന ഈ പൗരസ്ത്യസഞ്ചാരിയുടെ അന്യാദൃശമായ ജീഗമിഷയും ജിജ്ഞാസയും പൂർവ്വകാൽഗമകാരികളത്രെ.

(നവദർശനം)

□

കുറ്റിപ്പുഴ കൃഷ്ണപിള്ള



ജനനം: 1-8-1900

പിതാവ്: ഊരുമനയ്ക്കൽ ശങ്കരൻ നമ്പൂതിരി

മാതാവ്: കുറുങ്ങാട്ട് ദേവകി അമ്മ

വിദ്യാഭ്യാസം: വിദ്വാൻ പരീക്ഷ, എം. എ.

ആലുവാ അദ്വൈതാശ്രമം ഹൈസ്കൂൾ അദ്ധ്യാപകൻ, ആലുവ യൂണിയൻ ക്രിസ്ത്യൻ കോളേജ് അദ്ധ്യാപകൻ, കേരള സാഹിത്യ അക്കാദമി പ്രസിഡന്റ് 1968-71, കേന്ദ്ര സാഹിത്യ അക്കാദമി അംഗം, ഭാഷാ ഇൻസ്റ്റിറ്റ്യൂട്ട് ഭരണസമിതിയംഗം, കേരള സർവ്വകലാശാലയുടെ സെനറ്റംഗം, ബോർഡ് ഓഫ് സ്റ്റഡീസ് അംഗം, പാഠ്യ പുസ്തക കമ്മിറ്റി കൺവീനർ (1958), ബാല സാഹിത്യ ശില്പശാല ഡയറക്ടർ (1958), 'ദാസ് ക്യാമ്പിറ്റൽ' മലയാളപരിഭാഷയുടെ ചീഫ് എഡിറ്റർ, കേരള സാഹിത്യ സമിതി പ്രസിഡന്റ്.

കൃതികൾ

സാഹിത്യം, വിചാരവിപ്ലവം, വിമർശ രശ്മി, നിരീക്ഷണം, ഗ്രന്ഥാവലോകനം, ചിന്താതരംഗം, മാനസോല്പാസം, മനന മണ്ഡലം, സാഹിതീകൗതുകം, നവദർശനം, ദീപാവലി, സ്മരണമഞ്ജരി, കുറ്റിപ്പുഴയുടെ തിരഞ്ഞെടുത്ത ഉപന്യാസങ്ങൾ, വിമർശ ദീപ്തി, യുക്തിവിഹാരം, വിമർശനവും വീക്ഷണവും, കുറ്റിപ്പുഴയുടെ പ്രബന്ധങ്ങൾ—തത്വചിന്ത, കുറ്റിപ്പുഴയുടെ പ്രബന്ധങ്ങൾ—സാഹിത്യവിമർശം, കുറ്റിപ്പുഴയുടെ പ്രബന്ധങ്ങൾ—നിരീക്ഷണം.

ചരമം: 11-2-1971

പിൻകുറിപ്പ്

- മുപ്പതു മുതൽ നാല്പതു മിനിറ്റിനകം വായിച്ചു തീർക്കാവുന്ന ഉള്ളടക്കമാണ് സായാഹ്ന പുറത്തിറങ്ങുന്ന ഈ ഫോൺ പിഡിഎഫുകളിൽ ഉള്ളത്. ഇതു വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക്ടോപ്പ് ആപ്ലിക്കേഷനുകളോ ആവശ്യമില്ല.
- ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.
- സ്വതന്ത്രപ്രസാധനം ആഗ്രഹിക്കുന്ന/ഇഷ്ടപ്പെടുന്ന ആർക്കുവേണമെങ്കിലും സായാഹ്നയിലൂടെ സ്വന്തം കൃതികൾ പ്രസാധനം ചെയ്യാവുന്നതാണ്. 30 മുതൽ 60 മിനിറ്റുകൾക്കകം വായിച്ചുതീർക്കാവുന്ന ഉള്ളടക്കം - കഥകൾ, അനുഭവക്കുറിപ്പുകൾ, ലേഖനങ്ങൾ, അഭിമുഖങ്ങൾ, സിനിമാനിരൂപണങ്ങൾ, കവിതകൾ - എന്നു തുടങ്ങി എന്തുവേണമെങ്കിലും അയയ്ക്കാവുന്നതാണ്. അയയ്ക്കേണ്ട വിലാസം: editors@sayahna.org.
- പ്രതികരണങ്ങൾ editors@sayahna.org എന്ന ഇമെയിലിലേയ്ക്കോ, ഈ വെബ് പേജിൽ കമന്റുകളായോ ചേർക്കുക. നിർദ്ദേശങ്ങളും വിമർശനങ്ങളും എപ്പോഴും സ്വീകാര്യമാണ്. അവ സായാഹ്നപ്രവർത്തകർക്ക് കൂടുതൽ ഉത്തേജനം നൽകുന്നതാണ്.